

Karimnagar Thursday 15.01.2026 Volume: 03 Issue 45 Pages 08 Cost 5/

తెలుగు చినపత్రిక

పాఠకులు, ప్రకటనలకర్తలు,
మిత్రులు, శ్రేయోభిలాషులకు
మకర సంక్రాంతి
శుభాకాంక్షలు



సంక్రాంతి పండుగ సందర్భంగా పత్రిక
కార్యాలయానికి సేలవు..కాపున పత్రిక సంచిక
శుక్రవారం వెలువడదు. పునర్వ్యవస్థాపన శనివారం.




ఐసీసీ వన్ డ్రా ర్యాకింగ్


టాప్‌ప్లేస్‌లో కోహ్లా

- మూడో స్థానానికి పడిపోయిన రోహిత్
- టాప్ టెన్ లో శేయన్ అయ్యర్ 

ఇండియన్ స్టార్ బ్యాటర్
విరాట్ కోహ్లా వద్దే
ర్యాంకింగ్స్ లో టాప్ ప్లేస్
కొట్టేశాడు.



బాహుబలి2 రికార్డు బద్దలు



—కృ. అక్షరాశ్శాస్త్రోద్గారంగర్ పరిక్షిత చరిత్ర

బాబీవుడ్ సినిమా ధురంధర్
విడుదలై నెల దాటుతున్న
ఇంకా పకౌన్స్ పుల్
కలెక్షన్స్ తో దూసుకుపో
తున్న విషయం తెలిసిందే.
ఇప్పటికే రూ.1300 కోట్లు
వసూళ్లను రాబట్టిన ఈ
చిత్రం తాజాగా మరో
2 లికార్లును అందుకుంది.

ది ఫ్యూచర్ ఈజ్ ఫీమేల్..

మహిళలను కించపరిస్తే దేశానికే నష్టం: సీపీ సజ్జనార్

హైదరాబాద్, జనవరి 14:

తెలంగాణలో మహిళా ఐఏ ఎస్ అధికారిపై అసభ్యకర కథనాలు ప్రసారం ఘటన తీవ్ర దుమారాన్ని రేపుతోంది. మహిళా ఐఏఎస్ అధికారిని కించపరిచిన కేసును విచారిం చేందుకు ప్రత్యేక దర్యాప్తు సంస్థ(సిట్)ను ఏర్పాటు చేస్తూ తెలంగాణ సర్కార్ కీలక నిర్ణయం తీసుకుంది. హైదరాబాద్ సీపీ సజ్జనార్ నేతృత్వంలో సిట్ నడువనుంది. ఇదిలా ఉండగా.. మహిళా అధికారిపై అసత్య కథనాలు ప్రసారం చేయడంపై సీపీ సజ్జనార్ సోషల్ మీడియా ఎక్స్ వేదికగా స్పందించారు. మహిళా అధికారులపై ఉద్దేశపూర్వక దుష్ప్రచారం ఆందోళనకరమని అన్నారు. ఇకపై మహిళలను అవమానిస్తే సహించేది లేదని సీపీ సజ్జనార్ సంచలన వ్యాఖ్యలు చేశారు.



రెండో వన్సేలో

ಭಾರತ್ ಪಿಟುಮಿ

రాహుల్ శతకం వృథా..సిరీస్ సమం



రాజ్ కోట్ : సాంతగడ్డపై న్యూజి లాండ్తో జరుగుతున్న మూడు మ్యాచ్ల వద్దే సిరీస్లో భాగం గా బుధవారం జరిగిన రెండో మ్యాచ్లో ఆతిథ్య భారత జట్టు ఓటమిపాలైంది. రాజ్ కోట్ ఆతిథ్యమిచ్చిన ఈ మ్యాచ్లో టీమిఇండియా నిర్దేశించిన 285 పరుగుల లక్ష్యాన్ని 47.3 ఓవర్లలోనే బాదేసిన కివీస్ రికార్డు విజయాన్ని సమోదు చేసింది. ఆ జట్టు మిడిలార్డర్ బ్యాటర్ డారిల్ మిచెల్ (117 బంతుల్లో 131 నాటౌట్, 11 ఫోర్లు, 2 సిక్స్లు) అజేయ శతకానికి తోడు వీల్ యంగ్ (98 బంతుల్లో 87, 7 ఫోర్లు) రాణించడంతో ఆ జట్టు సిరీస్ ను 1-1తో సమం చేసింది. తొలుతు బ్యాటింగ్ చేసిన భారత్.. నిర్ణీత ఓవర్లలో 7 వికెట్ల నష్టానికి 284 పరుగులు సాధించింది. టాపార్డర్ విఫల మైనా వికెట్ కీపర్ బ్యాటర్ కేవల్ రాహుల్ (92 బంతుల్లో 112 నాటౌట్, 11 ఫోర్లు, 1 సిక్స్) శతకొట్టగా కెప్టెన్ శుభేష్ గిల్ (53 బంతుల్లో 56, 9 ఫోర్లు, సిక్స్) అర్ధసం చరితో ఆడుకున్నారు. క్రిస్టియన్ క్లార్క్ (3/56) బంతితో భారత్ను కట్టడిచేాడు.

ఏది జర్నలిజం?
ఎవరికి స్వేచ్ఛ?

కార్పొరేట్ మీడియాలే నిజమైన మీడియాలా?

వారికి చీమకుడితేనే మీడియా స్వేచ్ఛనా?

- ఎన్టీవీ విలేకర్ల అరెస్ట్ సక్రమమా?
 - ఆ కథనం ప్రసారంలో కుట్ర ఉందా?
 - కార్పొరేట్ మీడియాలకు మోకరిల్లుతున్న నేతలు
 - వారికి చీమకుడితేనే అక్రమ అరెస్ట్‌లంటూ గగ్గోలు
 - చిన్న మీడియాల జర్నలిస్టులపై దాడులు మీడియా స్వేచ్ఛకిందకి రాదా?
 - జర్నలిజాన్ని ఆగం చేసింది వారే..
 - అందరూ ఆ తానుముక్కలే
 - కార్పొరేట్ మీడియాల జర్నలిస్టుల విలాస జీవితాలకు డబ్బులు ఎక్కడివి?



మనం చూసింది, విన్నది సమంజసమయితే అది వార్తే. ఈ పద్ధతి ఒకప్పటి జర్నలిజం. నేరుగా చూసినా.. చూడ కున్నా.. విన్నా.. వినకున్నా అది ఇప్పుడు సంచలన వార్త. ఇదే నేటి జర్నలిజం. ఒక ఇద్దరు అత్యున్నత స్థాయి నేతలు ఏకాంతంగా చర్చించుకుంటే వారిద్దరు చర్చించుకున్న అంశాలు 5 నిమిషాల్లో ఇదిగో వారిద్దరు ఇలా మాట్లాడుకున్నారు అంటూ ఒక కథనం మీడియాలో దర్శనమిస్తుంది. అది నిజమా కాదా? అనవసరం. నిజమని నమ్మేవాళ్ళు ఉంటారు. అబద్ధమని తిట్టేవారుంటారు. ఎవరు నమ్మి నా.. నమ్మకున్నా.. కావాల్సింది వారికి సంచలనం. ఎంత సంచలనం అయితే అంత ప్రాధాన్యత కల జర్నలిస్టులుగా సమాజంలో చెలామణి కావచ్చు. మంచి చెడు సంగతి తర్వాత . జనాల్లో నానుతున్న జర్నలిస్టులకు పార్టీల మద్దతు పుష్కలంగా దక్కుతోంది.



3


ఐసీసీ వన్డే ర్యాకింగ్స్

టాప్ షేన్ లో కోహ్లా


○ మూడో స్థానానికి పడిపోయిన రోహిత్

○ టాప్ టెన్ లో శ్రేయస్ అయ్యర్

దుబాయ్ : ఇండియన్ స్టార్ బ్యాటర్ విరాట్ కోహ్లా వన్డే ర్యాకింగ్స్ లో టాప్ షేన్ కొట్టేశాడు. న్యూజిలాండ్ తో జరిగిన తొలి వన్డేలో హాఫ్ సెంచరీ చేసిన కోహ్లా తన ర్యాంక్ ను మెరుగుపరుచు కున్నాడు. 37 షట్ల కోహ్లా.. 2021 జూలై తర్వాత మళ్లీ వన్డే ర్యాకింగ్స్ లో తొలి స్థానాన్ని ఆక్రమించుకున్నాడు. మాజీ కెప్టెన్ రోహిత్ శర్మ వన్డే బ్యాటింగ్ లో మూడవ స్థానానికి పడిపోయాడు. కోహ్లా ఫస్ట్ వన్డేలో కివీస్ పై 93 రన్స్ సాకారు చేశాడు. దీంతో అతను వన్డేలో అత్యధిక రన్స్ చేసిన రెండో బ్యాటర్ గా నిలిచాడు. ఫస్ట్ లో ఎచిన్ టెండూల్కర్ ఉన్నాడు. కోహ్లా తన చివరి అయిదు ఇన్నింగ్స్ లో అద్భుతమైన బ్యాటింగ్ ను ప్రదర్శించాడు. ఆస్ట్రేలియా తో జరిగిన వన్డే సిరీస్ లో 74, 135, 102 సెన్సిటివ్ చేశాడు. ఇక సఫారీలతో ఓ మ్యాచ్ లో 65, కివీస్ తో ఫస్ట్ మ్యాచ్ లో 93 సాకారు చేశాడు. అక్టోబర్ 20 13లో కోహ్లా తొలిసారి వన్డే ర్యాకింగ్స్ లో నెం బర్ వన్ స్థానంలో నిలిచాడు. ఇక ఆ పాజిషన్ లో మొత్తం 11 సార్లు అతను టాప్ షేన్ లో నిలిచాడు. శుభమన్ గిల్ అయి దశ స్థానంలో, శ్రేయాస్ అయ్యర్ టాప్ 10లో ఉన్నాడు.



బాహుబలి 2 రికార్డు బద్దలు



నార్త్ అమెరికాలో ధురంధర్ సలకాత్తు చరిత్ర

బాలీవుడ్ సినిమా ధురంధర్ విడుదలై నెల దాటుతున్న ఇంకా హాస్ ఫుల్ కలెక్షన్స్ తో దూసుకుపోతున్న విషయం తెలిసిందే. ఇప్పటికే రూ.1300 కోట్ల వసూళ్లను రాబట్టిన ఈ చిత్రం తాజాగా మరో రికార్డును అందుకుంది. గత 9 ఏండ్లుగా చెక్కుచెదరకుండా ఉన్న ఎస్.ఎస్. రాజమౌళి 'బాహుబలి 2' రికార్డును ధురంధర్ తాజాగా అధిగమించింది. నార్త్ అమెరికాలో ఇప్పటివరకు అత్యధిక వసూళ్లు సాధించిన భారతీయ సినిమాగా 20.7 మిలియన్ డాలర్లతో 'బాహుబలి 2' అగ్రస్థానంలో ఉండగా.. ఇప్పుడు 'ధురంధర్' మిలియన్ డాలర్ల మార్కును దాటి అగ్రస్థానాన్ని కైవసం చేసుకుంది. ఈ క్రమంలో కల్కి 28 98 ఏడీ, పరాన్, జవాన్ వంటి భారీ చిత్రాలను ఇది వెనక్కి నెట్టింది. ప్రస్తుతం తెలుగు రాష్ట్రాల్లో సంక్రాంతి సినిమాల సందడి నెలకొన్నప్పటికీ, ఉత్తరాదిలో ఈ సినిమా ప్రభంజనం ఏమాత్రం తగ్గలేదు. ఇండియన్ బాక్సాఫీస్ వద్ద ఈ చిత్రం ఇప్పటివరకు రూ.



863 కోట్ల నెట్ వసూళ్లు రాబట్టినట్లు ట్రేడ్ విశ్లేషకులు చెబుతున్నారు. గత ఐదు రోజుల్లోనే దాదాపు రూ. 22 కోట్లకు పైగా వసూళ్లు రావడం ఈ సినిమా సత్తాను చాటుతోంది.

ఏది జర్నలిజం? ఏది అక్రమ అరెస్ట్?

ఎన్టీవీ విలేకర్ల అరెస్ట్‌లో ఏది నిజం? ఆ కథనం ప్రసారంలో కుట్ర ఉందా? కార్పొరేట్ మీడియాలకు మోకరిల్లుతున్న నేతలు పార్టీ మీడియాలకు చీమకుడితే గగ్గోలు పెడుతున్న వైనం చిన్న పాత్రికేయులు, మీడియాలపై దాడులు మీడియా స్వేచ్ఛకిందకి రాదా? జర్నలిజాన్ని ఆగం చేసింది వారే..

మనం చూసింది, విన్నది సమంజసమయితే అది వార్తే. ఈ పద్ధతి ఒకప్పుటి జర్నలిజం. నేరుగా చూసినా.. చూడకున్నా.. విన్నా.. వినకున్నా అది ఇప్పుడు సంచలన వార్త. ఇదే నేటి జర్నలిజం. ఒక ఇద్దరు అత్యున్నత స్థాయి నేతలు ఏకాంతంగా చర్చించుకుంటే వారిద్దరు చర్చించుకున్న అంశాలు 5 నిమిషాల్లో ఇదిగో వారిద్దరు ఇలా మాట్లాడుకున్నారు అంటూ ఒక కథనం మీడియాల్లో దర్శనమిస్తుంది. అది నిజమా కాదా? అనవసరం. నిజమని నమ్మేవాళ్ళు ఉంటారు. అబద్ధమని తిట్టివారుంటారు. ఏకాంతంగా మాట్లాడుకున్న నేతలు బయటకొచ్చి అది అబద్ధమనో నిజమనో ఎలాగు చెప్పరు. ఎవరు నమ్మినా.. నమ్మకున్నా.. కావాల్సింది వారికి సంచలనం. ఎంత సంచలనం అయితే అంత ప్రాధాన్యత కల జర్నలిస్టులుగా సమాజంలో చైలామణి కావచ్చు. మంచి చెడు సంగతి తర్వాత. జనాల్లో నానుతున్న జర్నలిస్టులకు పార్టీల మద్దతు పుష్కలంగా దక్కుతోంది. ఇంకేముంది ఒక్కసారి రాజకీయ పార్టీల్లో ప్రముఖ నేతల మద్దతు దక్కితే అన్నిరకాల సాయాలు అందుతాయి. నేతల ఇంటర్వ్యూలు, కలిసి భోజనాలు చేయడం..జరిగేది.. జరగజోయేది.. ఏవరికి తీర్పులు కూడా తమ వార్తల ద్వారా ఇచ్చే యవచ్చు. శత్రువుకు శత్రువు మిత్రుడు అన్నట్లు.. తమ ఉమ్మడి శత్రువును దెబ్బతీయడానికి ఇదే కోవలో ఉన్నవారంతా ఒక్కటవుతారు. ఇదంతా నేటి పాత్రికేయ పోకడ గురించి చెబుతున్న పచ్చి నిజాలు.తాజాగా మహిళా ఐఎన్ఎస్ అధికారిపై తప్పుడు కథనం ప్రసారం చేశారంటూ ఎన్టీవీకి చెందిన ముగ్గురు విలేకర్లను ప్రభుత్వం అరెస్ట్ చేయడంతో మరోసారి జర్నలిజం విలువలు...కట్టుబాట్లు.. పతనం అనే అంశాలపై చర్చ నడుస్తోంది. ఎన్టీవీ విలేకర్ల అరెస్టుల అక్రమం అంటూ ప్రతిపక్ష బీఆర్ఎస్ అగ్రనేతలు, కొందరు జర్నలిస్టు సంఘాల నేతలు ఖండనలు ఇస్తున్నారు.ఇది జర్నలిజంపై జరిగిన దాడిగా అభివర్ణిస్తున్నాయి.అసలు ఎవరు జర్నలిస్టు? ఏది మీడియా? అనే ప్రశ్నకు సమాధానం సదరు పెద్దమనుషులు చెబితే బాగుంటుంది. వాస్తవానికి తెలంగాణ రాష్ట్ర అవతరణ అనంతరం పాత్రికేయులకు సమాజంలో గౌరవం లేకుండా పోయింది.దీనికి కారణం పాత్రికేయుల స్వయం కృతాపరాధం కాద్దిగా ఉంటే ప్రభుత్వమే ఒక ప్రణాళిక ప్రకారం, వ్యూహాత్మకంగా జర్నలిజాన్ని దాపు దెబ్బతీసింది. అక్రమ దోషనే జర్నలిస్టు అని..ఈ ఈ మీడియాల్లో పనిచేస్తేనే పాత్రికేయులు మిగతా వారంతా సకిలి పాత్రికేయులనే వాదాన్ని బలంగా తెరమీదకి తీసుకొచ్చింది. ఈ వాదానికి పాత్రికేయ యూనియన్ పెద్దలు, పదవులు పొందిన పేరు పెద్ద జర్నలిస్టులు మద్దతు ఇవ్వడంతో జర్నలిజం పతనం మొదలయింది. పెద్ద మీడియాల గొంతులన్నీ ప్రభుత్వ లేక ప్రతిపక్షాల సేవలో తరించిపోతున్నాయి. కార్పొరేట్ మీడియాల్ని దాదాపు పార్టీల మీడియాలాగానే మిగిలిపోయాయి. ప్రతిపక్ష పార్టీల మీడియాల ఎలాగూ ప్రభుత్వాన్ని విమర్శిస్తూనే ఉంటాయి. వాటి రాతలకు విశ్వసనీయత లేకుండా పోయింది. ఇక ప్రభుత్వ అనుకూల పత్రికలు,ఛానెళ్లు ప్రభుత్వానికి కరపత్రాలు, హాత్ పీన్లుగా మారిపోయాయి. ఇలాంటి మీడియాలకు కూడా ప్రజల్లో ఎలాంటి విశ్వసనీయత లేకుండా పో

యింది. ఈ పరిస్థితుల్లో స్వతంత్రంగా ఏర్పాటు చేసుకున్న కొన్ని మీడియాసంస్థలు, డిజిటల్ మీడియాలకు ప్రజల్లో ఆదరణ లభించింది. అయితే స్వతంత్రంగా ఉన్న ఇలాంటి మీడియాలపై కొన్ని పార్టీలు కన్నేసి తమ స్వలాభం కోసం ఇలాంటి మీడియాలకు తమ మద్దతు ప్రకటించాయి. వివిధ మార్గాలు, పద్ధతుల ద్వారా ఆర్థిక సాయాలు అందిస్తున్నాయి. దీంతో స్వతంత్రంగా ఉన్న మీడియాలు ఒక్కసారిగా తమకు సాయమందించిన పార్టీలు, లేదా నేతలకు తాము కూడా సహకారాన్ని అందిస్తున్నాయి. వారు ఆడించినట్లు ఆడుతున్నాయి. దీంతో ఇట్లాంటి మీడియాలపై ప్రభుత్వాలు కన్నేసి లొంగదీసుకునే ప్రయత్నాలను చేస్తున్నాయి. కొందరు పాత్రికేయులను కేసులతో జైళ్ళపాలు చేసిన సంగతి కూడా విదితమే. ఎప్పుడయితే ప్రభుత్వం తమని వేధించిందో ఇక ఇట్లాంటి మీడియాలన్నీ ఏకం అయ్యాయి, గత కేసీఆర్ ప్రభుత్వం మీద యుద్ధాన్నే ప్రకటించిన విషయాన్ని చూశాం.నిత్యం కేసీఆర్ సర్కార్‌ని చీల్చి చెందాడాయి. ఈ క్రమంలో ఆయా మీడియాలకు కొన్ని ప్రతిపక్షపార్టీలు, ముఖ్య నేతలు నాడు మద్దతు ఇచ్చాయి. దీంతో సదరు మీడియాలు కేసీఆర్ ప్రభుత్వంపై పోరును మరింత ఉద్ధృతం చేసి జర్నలిజాన్ని ఏ స్థాయిలోకి దిగజార్చిన విషయం తెలిసిందే.ఈ క్రమంలో జర్నలిజం కట్టుబాట్లను కూడా పక్కన పెట్టి బూతుల దండకాలతో నాటి కేసీఆర్ సర్కార్‌పై దుమ్మెత్తి పోశాయి. కేసీఆర్‌ని ఆయన కుటుంబాన్ని వివిధ ద్వంద్వ ఆర్థాలతో పిలుస్తూ బూతులు తిట్టడంతో కేసీఆర్ వ్యతిరేక వర్గాల్ని ఇలాంటి మీడియాలను బాగా ఆదరించాయి. ప్రతిపక్ష పార్టీలు కూడా తమ శత్రువు కేసీఆర్‌ని బాగా తిట్టివారికి మద్దతు ఇస్తూ తమ పబ్లింగడుపుకున్న విషయం చూశాం. ఒకరిని చూసి మరొకరు ఇలా రోజూ ఇలాంటి మీడియా సంస్థలు పుట్టుకొచ్చాయి. ఇది నాటి ప్రభుత్వానికి ఇబ్బందికరంగా మారిన విషయం తెలిసిందే. అనంతరం సామాజిక మాధ్యమాల్లో ఇలాంటి వార్తలు, కథనాలతో కేసీఆర్ సర్కార్ రోజూ సరకాన్నే చూడాల్సి వచ్చింది.లిక్కర్ స్కాంలో ఎంఎల్ఎ కవితపై అనేక రకాల ట్రోల్స్, వివిధ మీడియాలు ఇచ్చిన కథనాలు జర్నలిజం నైతికను పూర్తిగా మీరిన విషయాన్ని చూశాం. ఈడీ, సిబిఐ వంటి అత్యున్నత కేంద్ర దర్యాప్తు సంస్థ విచారణ లను మినిట్ టు మినిట్ కథనాల రూపంలో అదిగో అరెస్ట్..ఇదిగో సంతెళ్లు..లిక్కర్ రాణి.. అంటూ పెట్టుకూడని హెచ్చరికలు పెడుతూ అనేక అంశాలకు వివరీత ప్రచారం ఇచ్చిన విషయం తెలిసిందే. ఇదంతా కేసీఆర్‌కు వ్యక్తిగతంగా తీవ్రంగా ఇబ్బందికర పరిణామంగా మారడం తెలిసిందే. దీంతో ఇక ఉపేక్షించి లాభం లేదను కుని నాటి కేసీఆర్ సర్కార్ కొందరు జర్నలిస్టు లని జైళ్ళకు పంపించింది. ఈ చర్యలపై కొన్ని ప్రతిపక్ష పార్టీలు కేసీఆర్ సర్కార్‌పై దుమ్మెత్తి పోశాయి. ఒకప్పుడు జర్నలిస్టులను అరెస్ట్ చేసినా, జర్నలిస్టులపై దాడులు చేసినా జర్నలిస్టు సంఘాలు రోడ్దెక్కివి. ప్రభుత్వంపై విరుచుకుపడేవి. కానీ ఇప్పుడు జర్నలిస్టుల సంఘాలు కాకుండా పార్టీలే నేరుగా రంగంలోకి దిగుతున్నాయి. ప్రశ్నించే గొంతులను అణచివేస్తున్నారంటూ వివిధ పార్టీల నేతలే గొంతెత్తుతున్నారు. నిజానికి జర్నలిస్టు సంఘాల స్థానంలో రాజకీయ పార్టీలే జర్నలిస్టుల పక్షాన ఎందుకు గొంతు విప్పుతున్నాయనే ప్రశ్న వేయాలి ఉన్నది. నిజానికి ప్రజాపక్షం వహించి పూర్తి ప్రజాస్వామ్య పద్ధతుల్లో భావ ప్రకటనా స్వేచ్ఛ ప్రకారం ప్రభుత్వాల తీరును ఎండగట్టే స్వేచ్ఛ, హక్కు పాత్రికేయులకు ఉన్నది.ఇలాంటి మీడియాలపై కక్షకట్టడం ఏ ప్రభుత్వాలకు తగదు. అయితే ఇక్కడ స్వతంత్రంగా ఉండాలైన పాత్రికేయ నిర్వహణ విషయంలో ఎప్పుడయితే వివిధ పార్టీలు, నేతలు పెట్టుబడులు పెట్టి ఆయా మీడియాలకు మద్దతుగా నిలుస్తున్నాయో ఇక జర్నలిజం స్వతంత్రత కనుమరుగైంది. అన్ని మీడియాలపై రాజకీయ పార్టీల ముద్ర పడింది. దీంతో మీడియాలు, జర్నలిస్టు సంఘాల్లో కూడా చీలిక ఏర్పడింది. మన మీడియాలు, మన సంఘాలు అంటూ దూరి పారి ప్రయోజనాల కోసం పాటుపడే వాటికి ఉన్నది. అయితే స్వతంత్రంగా ఉండాలైన మీడియాల విషయంలో ప్రభుత్వాలు, ప్రతిపక్షాలు జోక్యం పెరిగే కొద్ది మీడియాల స్వతంత్ర మీద ప్రజల్లో అనుమానాలు వ్యక్తమవుతాయి. ప్రతిపక్ష పార్టీలు, ప్రభుత్వాల కొట్లాటలో మీడియాలు స్వయం కృతాపరాధంతోనే మరో కారణంతోనే ఇరకరాదు. ఉన్నది ఉన్నట్లుగా,, మంచిని మంచిగా, చెడును చెడుగా చూపించేదే మీడియా.. అయితే అట్లాంటి మీడియాలకు ప్రజల నుంచి

ఆదరణ తక్కువగా ఉన్నది. బూతులు, సంచలనాలు, అవాస్తవాలు, వ్యక్తిగత అజెండాలతో వార్తలు , కథనాలు ప్రసారం చేసే మీడియాలకే దురదృష్టవశాత్తు కొన్ని వర్గాల నుంచి బాగా మద్దతు దక్కుతోంది. దీంతో ప్రజల మద్దతు మాకు బాగా దక్కుతోంది కావున ఇదే సరియైన విధానం అంటూ హద్దులు దాటి ఇదే అసలు జర్నలిజం అంటూ కొందరు చెలరేగి పోతున్నారు. వాస్తవానికి అలాంటి వారు అర్థం చేసుకోవాల్సిన ముఖ్య విషయం ఒకటున్నది..ఒక నేతనో.. వర్గాన్నో.. పార్టీనో రాయలేని బూతులతో తిడితే ఆయా నేతలు, పార్టీలను వివిధ కారణాలతో ద్వేషించే వర్గాల నుంచి మద్దతు దక్కుతుంది. ఇలా మద్దతు ఇచ్చేవారికి జర్నలిజం కట్టుబాట్లు అనవసరం. వారికి కావాల్సింది మాజీ సీఎం కేసీఆర్‌ని బండబూతులు తిట్టడమో లేక సీఎం రేవంత్ రెడ్డిని రాయకూడని భాషలో ఏకిపారేయడమో కావాలి. ఇలా ఉన్న మీడియాల కథనాలను ఆనందించి తాత్కాలికంగా తమ పగని, ద్వేషాన్ని చల్లార్చుకుంటాయి ఆ వర్గాలు. ఇలాంటివారి ఆదరణ చూసి ఇదే జర్నలిజం అంటే ఎట్లా? జర్నలిజంలో చిన్న బూతుకు కూడా తావు లేదు. కత్తికన్నా కలం పడును అంటారు. ఎందుకంటే ఒక అక్షరంతో ఓ అంశాన్ని ఎంతో పడునుగా రాయవచ్చు. కానీ ఇప్పుడు ఆ పరిధి, డోసు సరిపోకుండా పాఠకులు, ప్రజలకు బూతుల డోస్‌ని అలవాటు చేయడం దురదృష్టకరం. ఇప్పుడు ఈ బూతుల ఫార్ములా కూడా ప్రజలకు అనడం లేదు. అధికారులు,నేతల మీద ఎలాంటి ఆధారాలు లేకుండా వార్తలను పెద్ద మీడియాలుగా చెప్పుకునేవారే ప్రసారాలు చేసే స్థితికి దిగజారడం గమనార్హం. ఈ పరిస్థితి దాపురించడానికి అటు ప్రభుత్వాలు, ఇటు ప్రతిపక్షాలు రెండు కారణమే. స్వతంత్రంగా ఉండాలైన మీడియాల వ్యవహారాల్లో ప్రభుత్వాలు, ప్రతిపక్షాలు శృతి మించిన విధంగా జోక్యం చేసుకోవడంతో మీడియాల స్వతంత్రత మసకబారింది. సంచలనం కోసం పరుగెత్తడంలో మీడియాలు విశ్వసనీయత కోల్పోతున్నాయి. ప్రభుత్వాల తీరును ఎండగట్టడంలో స్వీయ నియంత్రణ కోల్పోతున్నాయి. ఆవేశాలు, శాపనార్థాలు, బూతులతో జర్నలిజాన్ని నడిపిస్తాననే అది జర్నలిజమే కాదు. జర్నలిజానికి ఖచ్చితంగా భావప్రకటనా స్వేచ్ఛ హక్కు ఎంత ఉన్నదో స్వీయ నియంత్రణ అంతే అవసరం. ఈ రెండింటిని సమన్వయం చేసుకుని ముందుకు వెళితేనే పాత్రికేయ స్వతంత్రత మనగలుగుతుంది. ఇట్లాంటి మీడియాల మీద ఏ నియంత ప్రభుత్వాలైనా వేలుపెట్టే సాహసం చేయవు.. అదేవిధంగా జర్నలిజానికి, పార్టీల సామాజిక మాధ్యమాల మీడియాలకు చాలా తేడా ఉన్నది. జర్నలిజానికి పాత్రికేయ ధర్మాలు,, కట్టుబాట్లు.. స్వీయ నియంత్రణ.. విశ్వసనీయత.. ప్రజా సమన్వయ ప్రధాన సూత్రాలుగా ఉంటాయి. ఇక పార్టీల మీడియాలకు తమ పార్టీ ప్రయోజనాలే ముఖ్యం. స్వీయ నియంత్రణ ఉండదు. విశ్వసనీయత అంత కన్నా ఉండదు.ఇందులో ఎలాంటి సందేహం లేదు. ఇప్పుడు రేవంత్ రెడ్డి సర్కార్ కొందరు ప్రశ్నించే గొంతుకలపై కేసులు పెడుతోందంటూ గగ్గోలు పెడుతున్న బీఆర్ఎస్ తాము అధికారంలో ఉన్నవాళ్ళూ ఎంత మంది మీద అక్రమ కేసులు బనాయించింది? ఎంత మంది విలేకర్లను జైలు భోజనం తినేలా చేసింది? ఇప్పుడు అధికారంలో ఉన్న కాంగ్రెస్ ప్రభుత్వం ఇలాంటి అక్రమ కేసుల మీద బీఆర్ఎస్‌ని నిలదీసింది వాస్తవం కాదా? ఇలా పార్టీలకు కేవలం తమ పబ్లింగడుపుకోవడమే ముఖ్యం. ఇలాంటి పార్టీల నడుమ ఇరకడమే కొన్ని మీడియాలు చేస్తున్న తప్పుదం. పార్టీ మీడియాల ఇలాంటి వ్యవహారాల్లో ఇరికితే అది పాత్రికేయం మీద జరిగిన దాడిగా ఎట్టిపరిస్థితుల్లో ఏ పాత్రికేయుడు అంగీకరించదు. పార్టీ పాత్రికేయం, నిఖార్సయిన పాత్రికేయం వేరు వేరు. పార్టీ మీడియాల మీద జరిగిన దాడి పార్టీల కొట్లాటనే ఉంటుంది..ప్రజా పాత్రికేయం మీద జరిగిన దాడి జరిగే పక్షంలో జర్నలిజం మీద జరిగిన దాడిగా చూడాలి.ఈ రెండు విషయాల నడుమ అర్థ భేదాన్ని గమనిస్తే నేటి పాత్రికేయం ఏ పాత్రికేయమో అర్థమవుతుంది. పార్టీల రాజకీయాల్లో మీడియాలకు తమ స్వీయ నియంత్రణ కోల్పోకుండా తమపై ప్రజల్లో విశ్వాసాన్ని సన్నగిల్లకుండా చూసుకోవాల్సిన అవసరం ఎంతైనా ఉన్నది. ప్రశ్నించే పేరుతో తమ పరిధి దాటి జర్నలిజం కట్టుబాట్లను దాటి ఆవేశాలు,బూతులు,శాపనార్థాలతో అవతలి వారిని బాగా ఎండగడుతున్నామనుకుంటే రేపటి రోజు మనల్ని కూడా జనం ప్రశ్నించకమానరు. నేతలు ఇవాళ ఉంటారు..రేపు కనుమరుగవుతారు..కానీ జర్నలిజం



మనం చూసింది, విన్నది సమంజసమయితే అది వార్తే. ఈ పద్ధతి ఒకప్పుటి జర్నలిజం. నేరుగా చూసినా.. చూడ కున్నా.. విన్నా.. వినకున్నా అది ఇప్పుడు సంచలన వార్త. ఇదే నేటి జర్నలిజం. ఒక ఇద్దరు అత్యున్నత స్థాయి నేతలు ఏకాంతంగా చర్చించుకుంటే వారిద్దరు చర్చించుకున్న అంశాలు 5 నిమిషాల్లో ఇదిగో వారిద్దరు ఇలా మాట్లాడుకున్నారు అంటూ ఒక కథనం మీడియాల్లో దర్శనమిస్తుంది. అది నిజమా కాదా? అనవసరం.

మాత్రం సమాజం ఉన్నన్నాళ్ళూ ప్రజాస్వామ్యానికి కావలిగా నిలవాలి. ఆ విషయాన్ని గుర్తెరిగి స్వీయ నియంత్రణ పాటించి పాత్రికేయ గౌరవాన్ని కాపాడుకోవాల్సిన అవసరం ఎంతైనా ఉన్నది.ఇప్పుడు తాజాగా మహిళా ఐఎన్ఎస్పై ఎన్టీవీ చేసిన కథనం కలకలం రేపిన సంగతి తెల్సిందే.ఎలాంటి ఆధారాలు లేకుండా కథనం ఎలా ప్రసారం చేశారనే విమర్శలు సర్వత్రా వ్యక్తమయ్యాయి.ఒక పెద్ద మీడియాగా చైలామణి అవుతున్న మీడియాలో ఇలాంటి ఫేక్ వార్తలను ఎలా ప్రసారం చేశారు?ఈ వార్తని ఎవరి ప్రోద్బలంతో వేయించారు? యాజమాన్యానికి తెలియకుండా ఈ వార్త ప్రసారం జరిగిందా? అనే ప్రశ్నలు వస్తున్నాయి.ప్రభుత్వానికి దగ్గరగా ఉండే మీడియాలోనే ఇలాంటి వార్త రావడం మరింత అనుమానాలకు తావిస్తోంది.మంత్రులను కంట్రోల్‌లో ఉంచుకోవడానికి ఇలా వార్తల ప్రసారం జరిగిందనే ప్రచారం కూడా జరుగుతోంది.ఈ పరిస్థితిల్లో ముందుగా ఆ టీవీ ఎండ్,ఎడిటర్‌లను పోలీసులు నిజాయితిగా విచారించాలి.అనంతరం ఆ వార్తకు బాధ్యులు ఎవరనే విషయం తేలిపోతుంది. ఎవరో ముగ్గురు పాత్రికేయులను అరెస్ట్ చేస్తే వచ్చే ప్రయోజనం ఏం ఉండదు? అయితే ఎన్టీవీలో ప్రసారం అయిన విషయంలో అరెస్ట్ అయిన పాత్రికేయులు ఎవరు? వారికి ఈ వార్తతో ఉన్న సంబంధం ఏంటి? అనే విషయాన్ని పోలీసులు ప్రజలకు వివరించాలి.తప్పు ఎవరు చేసినా చట్ట ప్రకారం నడుచుకోవాల్సిందే.అది విలేకర్లయినా? నేతలైనా ఒక్కటే? ఇక ఎలాంటి ఆధారాలు లేకుండా వార్తని ఎలా ప్రసారం చేశారు? ముందు వార్త వేయడం ఎందుకు? తర్వాత క్షమాపణ చెప్పడం ఎందుకు?నిజంగా తమ దగ్గర ఆధారాలు లేవనే విషయం ఎన్టీవీ యాజమాన్యం క్షమాణలోనే రుజువైంది.మరి ఆధారాలు లేకుండా ఒక మహిళా ఐఎన్ఎస్ అధికారిణితోపాటు మంత్రి పరువు బజారుకిడ్సిన మీడియాపై చర్యలు తీసుకోవాల్సిందే.ఆధారాలు లేకుండా ఇలాంటి తప్పుడు కథనం వేసినప్పుడు ఆ సంస్థ యజమానితోపాటు దానికి కారణమైన విలేకర్లను కూడా ఖచ్చితంగా విచారించాల్సిందే.ఇప్పుడు సిట్ ఏర్పాటు చేసిన ప్రభుత్వంలోతుగా విచారించి నిజాలను బయటపెడుతుందా? లేక తూతూ మంత్రంగా ఒకరిద్దరి అరెస్టులను చూపెట్టి సమన్వయ సాగదీస్తుందా అనేది

చర్చనీయాంశంగా ఉంది.ఇక పెద్ద మీడియాలకు చీమకుట్టినప్పుడే ఈ రాజకీయ పార్టీలు, జర్నలిస్టు సంఘాలు నోరుమెదపుతాయి.అప్పుడే పాత్రికేయ హక్కులు గుర్తుకొస్తాయి.చిన్న మీడియాలు,చిన్న జర్నలిస్టులపై ప్రతీ రోజూ ఎక్కడో ఓ చోట దాడులు,అక్రమ కేసులు నమోదవుతునే ఉన్నాయి.తాజాగా బెల్లంపల్లిలో ఓ చోటా రాజకీయ నేత అక్కడి టీవీ ప్రతినిధిపై బండబూతులు తిట్టిన విషయం తెల్సిందే.ఇలాంటి విషయాలమీద ఈ రాజకీయ పార్టీలు,జర్నలిస్టు పేరు పెద్ద సంఘాలు నోరుమెదపవు.కార్పొరేట్ మీడియాలకు,వందల కోట్లుపెట్టి ఏర్పాటు చేసిన మీడియాలకు చీమకుడితే వీరి కండ్లలో కన్నీళ్లు కారుతాయి.మీడియా స్వేచ్ఛ అంటూ ప్రసంగాలు ఇస్తుంటారు.ఇప్పుడు మీడియా స్వేచ్ఛ అంటున్న బీఆర్ఎస్ నేతలు తమ పదేంద్రకాలంలో ఎంతమందిని అక్రమ అరెస్టులతో జైళ్ళపాలు చేసిన విషయం తెలియదా?అసలు గడిచిన ఎన్నికల్లో కారు పట్టికొట్టడానికి ఈ అక్రమ అరెస్టులు కాదా? ఇప్పుడు మీడియా స్వేచ్ఛ అంటూ గగ్గోలు పెడితే అది కేవలం ప్రభుత్వం మీద నిందలు వేసి తమ పబ్లింగడుపుకోవడానికే.ఇక పేరుగొప్ప మీడియాలన్నీ పార్టీ మీడియాలే.ఇందులో ఎలాంటి సందేహం లేదు. ఏ పార్టీ అధికారంలో ఉంటే ఆ పార్టీకి వంతపాడుతూ వందలకోట్ల రూపాయలను దండుకోవడమే వీటి పని.వందల కోట్లరూపాయలను వెచ్చించి రంగులు,హంగులతో జర్నలిజాన్ని పార్టీల జర్నలిజంగా మార్చిన మీడియాలకే ప్రభుత్వాలు,నేతలు మోకరిల్లుతున్నారు.ఏం ఉద్దరించారని అలాంటి వారికి మోకరిల్లి తాము ఉన్న పదవులనే మర్చి నూతన సంవత్సర శుభాకాంక్షలు చెబుతున్నారు. పెద్ద మీడియాల పాత్రికేయుల ఇళ్ళకు క్యూలుకడుతూ వారిని చంకనెత్తుకుంటున్నారా?ఇలాంటి కార్పొరేట్ మీడియాలు,పార్టీ మీడియాల్లో పనిచేసే పాత్రికేయులకు కోట్లాది రూపాయలు ఎక్కడ నుంచి వస్తున్నాయి? ఖరీదైన కార్లు,విలాస వంతమైన జీవితాలు ఎక్కడ నుంచి వస్తున్నాయి. పైరవీలు,లాబీయింగ్‌లకు అవకాశం ఎవరు ఇస్తున్నారు? ఇలా అనేక ప్రశ్నలకు సమాధానం వెతికితే ఏది మీడియానో? ఎవరికి స్వేచ్ఛనో అర్థమవుతుంది.అయితే ఎన్టీవీ జర్నలిస్టుల అరెస్టుని ఖండించాల్సిందే.తప్పుగా వార్తని ప్రసారం చేశామంటూ యాజమాన్యమే ప్రకటన విడుదల చేసినప్పుడు సదరు యజమాని మీద కేసులు నమోదు చేయాలే తప్ప ఉద్యోగులను బాధ్యులను ఎలా చేస్తారు? మరి ఆ వార్తను సేకరించింది,వార్తను ప్రసారం చేసింది ఈ ముగ్గురేనా? యాజమాన్యానికి, ఎడిటర్‌కి తెలియకుండా వార్తని ప్రసారం చేశారా? అనే విషయాన్ని స్పష్టంగా ప్రజలకు వివరించాలి? అప్పుడే ప్రజల్లో ఉన్న అనుమానాలను నివృత్తి చేసినవారవుతారు? ఒకవేళ యాజమాన్యానికి తెలియకుండా ఈ ముగ్గురే నిర్ణయం తీసుకుని తప్పుడు కథనాన్ని ప్రసారం చేస్తే వెంటనే ఆ ముగ్గురిపై యాజమాన్యం వేలు వేయాలి కదా? అలాకాకుండా అక్రమ అరెస్టులంటూ వార్తలు ప్రసారం చేయడం ఎందుకు?అన్నింటికన్నా ముఖ్యంగా ఈ వార్త ఛానెల్ రేటింగులకోసం వేసిందా? లేక ఇందులో కుట్ర కోణం ఉందా? అనే విషయమే తేలాలి? ఆ విషయమే సిట్ విచారణలో తేల్చాల్సి ఉంది. మరి ఆ దిశగా ప్రభుత్వం ముందుకు కదులుతుందా? లేక అంటిన మరకను తుడుచుకోవడానికే పరిమితం అవుతుందా? అనేది తేలాల్సి ఉంది.

**మానసాని కృష్ణ రెడ్డి
8074124190**

రాష్ట్రాభివృద్ధి ప్రభుత్వ ధ్యేయం

మంత్రి గడ్డం వివేక్

జనోదయ : మంచుర్యాల జిల్లా ప్రతినిధి

రాష్ట్ర అభివృద్ధి, ప్రజల సంక్షేమమే ధ్యేయంగా ప్రభుత్వం పని చేస్తున్నదని రాష్ట్ర కార్మిక, ఉపాధి శిక్షణ, కర్మాగార, గనులు భూగర్భ శాఖ మంత్రి గడ్డం వివేకానంద అన్నారు. బుధవారం జిల్లాలోని క్యాతనపల్లి మున్సిపల్ పరిధిలో పలు అభివృద్ధి పనులకు జిల్లా కలెక్టర్ కుమార్ దీపక్, క్యాతనపల్లి మున్సిపల్ కమిషనర్ రాజులతో కలిసి శంకుస్థాపనలు చేశారు. రాష్ట్ర మంత్రి మాట్లాడుతూ ప్రభుత్వం ప్రజల సంక్షేమం, రాష్ట్ర అభివృద్ధి ధ్యేయంగా అనేక పథకాలు ప్రవేశపెట్టి సమర్థవంతంగా అమలు చేస్తుందని తెలిపారు. ఈ క్రమంలో క్యాతనపల్లి మున్సిపల్ పరిధిలోని వార్డులలో పలు అభివృద్ధి పనులకు శంకుస్థాపన చేయడం జరిగిందని తెలిపారు. మున్సిపల్ వార్డులలో నివాసాలకు సమీపంలో ప్రమాదకరంగా ఉన్న విద్యుత్ స్తంభాలు, విద్యుత్ తీగలు, ట్రాన్స్మార్టర్లను వేరే ప్రదేశాలకు మార్చేలా త్వరలోనే పనులు చేపడతామని తెలిపారు.

అమృత్ పథకం క్రింద క్యాతనపల్లి మున్సిపాలిటీకి 40 కోట్ల రూపాయలు మంజూరు చేయడం జరిగిందని, ఈ పథకంలో చేపట్టిన పనులు దాదాపు 50 శాతం పూర్తయ్యాయని, త్వరలోనే మిగిలిన పనులను పూర్తి చేసి ప్రతి ఇంటికి నల్లా కనెక్షన్ ద్వారా శుద్ధమైన త్రాగునీటి అందించేందుకు చర్యలు చేపడుతున్నామని తెలిపారు. ప్రజలకు వేగవంతమైన, మెరుగైన వైద్య సేవలను అందించేందుకు ప్రభుత్వ ఆసుపత్రులలో వైద్యులు, సిబ్బంది సంఖ్యను పెంచి ప్రజలకు అవసరమైన సదుపాయాలు కల్పించడం జరుగుతుందని తెలిపారు. గత 10 సంవత్సరాల కాలంలో అందని రేషన్ కార్డులను ప్రభుత్వం పేద ప్రజలను గుర్తించి అందించడం జరిగిందని, ప్రజాపంపిణీ వ్యవస్థలో చౌక ధరల దుకాణాల ద్వారా అర్హులైన రేషన్ కార్డుదారులకు ప్రతినెల సన్నబియ్యం పంపిణీ చేయడం జరుగుతుందని తెలిపారు. వచ్చే నెల నుండి అర్హత గల లబ్ధిదారులకు పెన్షన్లు అందించేందుకు చర్యలు చేపడుతున్నామని తెలిపారు. క్యాతనపల్లి మున్సిపాలిటీకి 15 కోట్ల



రూపాయల నగర అభివృద్ధి నిధులు మంజూరు చేసి అభివృద్ధి పనులు చేపట్టడం జరుగుతుందని, వీటితో పాటు డి ఎం ఎఫ్ టి, సి ఎస్ ఆర్ నిధుల ద్వారా ప్రజా ప్రయోజనాలకు అవసరమయ్యే పనులకు వినియోగిస్తామని తెలిపారు. క్యాతనపల్లి మున్సిపాలిటీలోని 6 వ వార్డు భగత్ సింగ్ నగర్లో మండల పరిషత్ ప్రాథమిక పాఠశాల వద్ద 87 లక్షల 58 వేల రూపాయల టి.యు.ఎఫ్.ఐ.డి.సి. నిధులతో అంతర్గత రహదారులు, మురుగు కాలువల నిర్మాణం, 21వ వార్డులో జెండా సమీపంలోని మెయిన్ రోడ్డులో 20 లక్షల రూపాయల నగరాభివృద్ధి నిధులతో అంతర్గత రహదారులు, మురుగు కాలువల నిర్మాణం, 17 వ వార్డులో రాజీవ్ చౌక్ వద్ద 50 లక్షల రూపాయల నగరాభివృద్ధి నిధులతో అంతర్గత రహదారులు, కాలువల నిర్మాణం, 20 వ

వార్డు శ్రీనివాస నగర్ - ప్రగతి నగర్ జంక్షన్ వద్ద 38 లక్షల రూపాయల నగరాభివృద్ధి నిధులతో అంతర్గత రహదారులు, మురుగు కాలువల నిర్మాణ పనులకు శంకుస్థాపన చేయడం జరిగిందని తెలిపారు. 3వ వార్డు ఇందిరా నగర్ లో పోచమ్మ ఆలయం వద్ద 22 లక్షల 50 వేల రూపాయలు, 10వ వార్డు రిటైర్మెంట్ కాలనీ బోర్డు వద్ద 1 కోటి 24 లక్షల రూపాయలు, 11వ వార్డులో గల సబ్ స్టేషన్ వెనుక భాగంలో 28 లక్షల 36 వేల రూపాయలు, 15వ వార్డులోని అరుమల్ల పోచం రోడ్డులో 42 లక్షల 60 వేల రూపాయల టి.యు.ఎఫ్.ఐ.డి.సి. నిధులతో అంతర్గత రహదారులు, మురుగు కాలువల నిర్మాణ పనులకు భూమి పూజ చేయడం జరిగిందని తెలిపారు. 18వ వార్డు రాగూర్ స్టేడియం పార్క్ వద్ద 15 లక్షల

రూపాయలు, 19వ వార్డు అబ్రహం నగర్ బోర్డు వద్ద 15 లక్షల రూపాయల నగరాభివృద్ధి నిధులతో అంతర్గత రహదారులు, మురుగు కాలువల నిర్మాణ పనులకు శంకుస్థాపన చేయడం జరిగిందని తెలిపారు. మున్సిపల్ పరిధిలోని రైల్వే ఓవర్ బ్రిడ్జి పై ప్రజల సౌకర్యార్థం 57 లక్షల రూపాయల డి ఎం ఎఫ్ టి నిధులతో రహదారులు - భవనాలు (ఎలక్ట్రికల్) శాఖ ద్వారా ఏర్పాటు చేసిన లైటింగ్ వ్యవస్థ ను ప్రారంభించడం జరిగిందని తెలిపారు. జిల్లాలోని చెన్నూర్ నియోజకవర్గ పరిధిలో గల ప్రతి ప్రాంతాన్ని పూర్తి స్థాయిలో అభివృద్ధి చేసి ప్రజలకు ఎలాంటి ఇబ్బందులు కలగకుండా సదుపాయాలు కల్పించేందుకు కృషి చేస్తానని తెలిపారు. ఈ కార్యక్రమంలో సంబంధిత శాఖల అధికారులు, ప్రజా ప్రతినిధులు పాల్గొన్నారు.



కబడ్డీ పోటీల్లో

అఖిల్ వారియర్స్ విజయం



గంగాధర: జనోదయ జనవరి 14:

సంక్రాంతి పండుగను పురస్కరించుకుని లింగంపల్లి గ్రామంలో నిర్వహించిన కబడ్డీ పోటీల్లో అఖిల్ వారియర్స్ టీమ్ ఘన విజయం సాధించింది. ఈ క్రీడా పోటీలు గ్రామ సర్పంచ్ ఈటవేణి శ్రీనివాస్ ఆధ్వర్యంలో నిర్వహించగా, ఉప సర్పంచ్ జుర్రు పరశురాములు, వార్డు సభ్యులు, పాలకవర్గం సభ్యులు పాల్గొని క్రీడాకారులను ఉత్సాహపరిచారు. ఫైనల్ మ్యాచ్ లో అఖిల్ వారియర్స్ జట్టు అద్భుత ప్రదర్శనతో విజేతగా నిలవగా, ముఖేష్ పాంథర్స్ టీమ్ రన్నర్ అప్ గా నిలిచింది. ఈ సందర్భంగా గ్రామ పెద్దలు విజేతలకు శుభాకాంక్షలు తెలియజేస్తూ యువత క్రీడల్లో ముందుండాలని ప్రోత్సహించారు.

బీజేపీతో పాత్తుండదు..

తెగేసి చెప్పిన టీవీకే

చెన్నై: తమిళనాడు అసెంబ్లీ ఎన్నికల్లో బీజేపీ (దీక్షా)తో చేతులు కలిపే ప్రసక్తే లేదని సీనియర్ నటుడు విజయ్ సారథ్యం లోని తమిళగ వెట్రి కళ గం తెలిపింది. పాత్తుల విషయంలో తమ పార్టీ గతంలో తీసుకున్న నిర్ణయానికే కట్టుబడి ఉందని టీవీకే డిప్యూటీ సెక్రటరీ నిర్మల్ కుమార్ తెలిపారు. పొంగల్ రేసులో విడుదలకు సిద్ధమైన విజయ్ 'జననాయగన్' చిత్రానికి సెన్సార్ సర్టిఫికేట్ రాకుండా కేంద్రం అడ్డుపడుతోందనే విమర్శలు రావడం, కర్నాటకా తొక్కిసలాట ఘటనపై మరోసారి విచారణకు ఈనెల 19న హాజరుకావాలని విజయ్ కు సీబీఐ సమన్లు పంపిన నేపథ్యంలో టీవీకే తాజా ప్రకటన ప్రాధాన్యత సంతరించుకుంది. ఈనెల 12న విజయ్ ను సీబీఐ ఆరు గంటల సేపు విచారణ చేసింది. మరు సబ్ రోజు కూడా విచారణకు రావాలని కోరినప్పటికీ పొంగల్ కారణంగా ఆయన గడువు కోరారు. విచారణ అనంతరం విజయ్ తిరిగి చెన్నైకు చేరుకున్నప్పుడు నిర్మల్ కుమార్ మాట్లాడుతూ, టీవీకే సైద్ధాంతిక వైఖరిలో ఎలాంటి మార్పు లేదని చెప్పారు. తమకు బీజేపీ సైద్ధాంతిక శత్రువని, ప్రత్యక్షంగా కానీ పరోక్షంగా కానీ ఆ పార్టీతో పాత్తు ఉండదని వెల్లడించారు. బీజేపీతో పాత్తు పెట్టుకున్న అన్నాడిఎంకే తోనూ కలిసేది లేదని తెలిపారు.



లంగ్స్ రెస్పిరేటరీ సమస్యతో

1800 వందల నాటు కోళ్లు మృతి

జనోదయ, బెల్లంపల్లి, జనవరి 14:

మంచుర్యాల జిల్లా కన్నెపల్లి మండలంలోని వీరాపూర్ గ్రామంలో 1800 నాటు కోళ్లు మృతి చెందిన ఘటన బుధ వారం కలకలం రేపింది. వీరాపూర్ గ్రామానికి చెందిన సోండ్ల చంద్రమేరకు చెందిన 1800 నాటు కోళ్లు మృతి చెందాయి. గత రెండు నెలల క్రితం సిద్దిపేట నుంచి 2 వేల నాటు కోళ్లు తీసుకువచ్చి తన ఫామ్ లో పెంచుతున్నాడు. కాగా ఇప్పటి వరకు 1800 నాటు కోళ్లు చనిపోయాయని బాధితుడు వాపోయాడు. దీంతో బాధితుడు చంద్రమేర మాట్లాడుతూ 18 వందల నాటు కోళ్లు మృతి చెందడంతో సుమారు 12 లక్షల రూపాయల నష్టం వాటిల్లిందని, ప్రభుత్వం తమను ఆదుకోవాలని వేడుకున్నాడు. ఈ విషయంపై వెటర్నరీ డాక్టర్ శ్వేతను వివరణ కోరగా లంగ్స్ రెస్పిరేటరీ సమస్యతో కోళ్లు చనిపోయాయని తెలిపారు.



కార్మిక హక్కుల సాధనే ఎజెండాగా సిఐటీయూ మహాసభలు

-బ్రాంచ్ అధ్యక్షులు
సాంబారు వెంకటస్వామి-

జనోదయ : మందమర్రి జనవరి 14:

కార్మికుల సమస్యల పరిష్కారం న్యాయమైన హక్కుల సాధన ఎజెండాగా సింగరేణి కాలరీస్ ఎంప్లాయిస్ యూనియన్ (సిఐటీయూ) రాష్ట్ర మహాసభలు నిర్వహించడం జరుగుతుందని యూనియన్ బ్రాంచ్ అధ్యక్షులు సాంబారు వెంకటస్వామి స్పష్టం చేశారు. ఏరియాలోని కేకే ఓసీపీలో బుధవారం నిర్వహించిన కార్యక్రమంలో సింగరేణి కాలరీస్ ఎంప్లాయిస్ యూనియన్ 17వ రాష్ట్ర మహాసభల పోస్టర్లను ఆవిష్కరించి మాట్లాడారు. ఈ మహాసభలలో సింగరేణి కార్మికుల సమస్యలపై, ప్రభుత్వం, సింగరేణి యాజమాన్యం అనుసరిస్తున్న విధానాలపై చర్చించడం జరుగుతుందన్నారు. కార్మికుల సమస్యల పరిష్కారం కోసం నూతన పోరాట విధానాలను మహాసభల్లో రూపొందిస్తామన్నారు. సింగరేణిలోని యువ కార్మికులు



లు యూనియన్ విధానాలు, సమస్యలపై కల్పిస్తున్న అవగాహనతో యూనియన్లో చేరుతున్నారని, చేరికలతో యూనియన్ బలోపేతం అవుతుందన్నారు. ప్రతీ కార్మికుడు తమకు నచ్చిన యూనియన్లో చేరి కార్మిక సంఘాలను బలోపేతం చేసుకుని సమస్యల పట్ల ప్రభుత్వ విధానాలను అర్థం చేసుకోవడం వలన సమస్యలను పరిష్కరించు

కోవచ్చన్నారు. కేంద్ర ప్రభుత్వం తీసుకువచ్చిన 4 లేబర్ కోడ్ లను వ్యతిరేకిస్తూ పిబ్రవరి 12న జరిగే సమ్మెను విజయవంతం చేసి సమ్మె హక్కును కాపాడుకోవాలని కోరారు. ఇప్పటికే ప్రొడక్షన్ పీరియడ్ నెలల్లో ఇచ్చే ఇన్సెంటివ్ అమలుచేయడం లేదని, 150 ముస్సర్లు లేవని డిస్మిస్, ఇంక్రిమెంట్ కట్ చేస్తున్నా గెలిచిన సంఘం పట్టించుకోకపోవడం దు

ర్శార్థమన్నారు. యూనియన్లను పట్టించుకోకుండా ప్రజా పతినిధులు రానున్న మున్సిపాలిటీ ఎన్నికలలోపు అలవెన్యూలపై ఐటీ మాఫీ, సొంతింటి కల, సంస్థ బకాయిలపై ప్రకటన చేయించాలని, మారు పేర్లు సవరణ, కారుణ్య నియామకాలు కొనసాగించడం వంటి సమస్యలను పరిష్కరించకపోతే అధికార పార్టీ మున్సిపాలిటీ ఎన్ని

కల్లో తగిన మూల్యం చెల్లించుకోవాల్సి వస్తుందని ఆయన స్పష్టం చేశారు. ఈ కార్యక్రమంలో బ్రాంచ్ గౌరవ అధ్యక్షులు వడ్డకొండ ఐలయ్య, అసిస్టెంట్ బ్రాంచ్ సెక్రెటరీ జోరుక వెంకటేష్, ఆర్గనైజర్లు బాసబోయిన కుమార్ స్వామి, సయ్యద్ అమీర్, సోషల్ మీడియా ఇంఛార్జ్ కల్వల శ్రీనివాస్, అలువాల సంజీవ్ లు పాల్గొన్నారు.

మంత్రి వివేక్ షె అసత్య ప్రచారాలు మానుకోవాలి

బిఆర్ఎస్కు
కాంగ్రెస్
నాయకుల
హితవు

జనోదయ :మందమర్రి జనవరి 14:

చెన్నై నియోజకవర్గం సంపూర్ణ అభివృద్ధి ధ్యేయంగా పనిచేస్తున్న రాష్ట్ర కార్మిక శాఖ మంత్రి గడ్డం వివేక్ వెంకటస్వామి పై బిఆర్ఎస్ నాయకులు అసత్య ప్రచారాలను మానుకోవాలని కాంగ్రెస్ నాయకులు డిమాండ్ చేశారు. బుధవారం పట్టణం లోని మినీ క్యాంప్ కార్యాలయంలో ఏర్పాటు చేసిన విలేకరుల సమావేశంలో కాంగ్రెస్ పార్టీ పట్టణ అధ్యక్షులు నోముల ఉపేందర్ గౌడ్, ఉమ్మడి జిల్లా మాజీ జనరల్ సెక్రటరీ సోతుకు

సుదర్శన్,డిసిసి ఉపాధ్యక్షుడు పుల్లారె లక్ష్మణ్, సీనియర్ నాయకులు పైడిమల్ల నర్సింగ్లు మాట్లాడుతూ బిఆర్ఎస్ నాయకుల అసత్య ప్రచారాన్ని వారు తీవ్రంగా ఖండించారు. మందమర్రికి మున్సిపల్ ఎన్నికలు జరుగుతాయని 2018లో పట్టణంలోని సింగరేణి పాఠశాల మైదానంలో జరిగిన సభలో మాజీ ముఖ్యమంత్రి కేసీఆర్ హామీ ఇచ్చింది మరిచిపోయారా అని వారు ప్రశ్నించారు. పట్టణంలో నిర్మించిన కెసీఆర్ పార్క్, మార్కెట్ యార్డులతో ఎవరికి ఉపయోగం లేదని కేవలం బిఆర్ఎస్ నాయకులు కమీషన్లు దండుకుని నిర్మాణం మధ్యలోనే ఆపేయడం జరిగిందన్నారు. చెన్నూరు నియోజకవర్గంలో వివేక్ హయాంలో ఎంతో అభివృద్ధి జరిగి ప్రజలు ఆనందంగా ఉండడాన్ని జీర్ణించుకోలేక బిఆర్ఎస్ నాయ



కులు మతి తప్పి మాట్లాడుతున్నారని వారు మండిపడ్డారు. పట్టణంలో కేకే 3 గని సమీపంలో గల సృశాన వాటికకు బడ్జెట్ కేటాయిం చడం, యువతకు ఉపాధి కల్పించే లక్ష్యంతో ఎటిసి సెంటర్ని తీసుకు రావడం, పట్టణ ప్రజల సౌకర్యార్థం మందమర్రి మంచెర్యాలల్ షటిల్ బస్సుని ప్రారంభించడం కనపడటం లేదా అని వారు ప్రశ్నించారు.

ఇప్పటికైన అయినా బిఆర్ఎస్ నాయకులు వాస్తవాలు తెలుసుకొని నోరు దగ్గర పెట్టుకొని మాట్లాడాలని వారు హితవు పలికారు. ఈ సమావేశంలో ఎస్సీ సెల్ పట్టణ అధ్యక్షులు నెరుపట్ల శ్రీనివాస్, మైనార్టీ పట్టణ అధ్యక్షులు ఎండి జమీల్, గుడ్ల రమేష్, సేవాదళ్ జిల్లా అధ్యక్షులు ఎండి హాఫీజు, సేవాదళ్ పట్టణ అధ్యక్షులు సోతుకు ఉదయ్,

మంద తిరుమల్, ఎండి సుకూర్ ఎర్ర రాజు, సట్ల సంతోష్, బండి శంకర్ గౌడ్, ఎండి పాషా, ముత్తయ్య, అందుగుల లక్ష్మణ్, దుర్గం ప్రభాకర్, మాంతు రవి తుంగ పిండి విజయ్ కలీల్, రాజేష్, సంపత్, యువ నాయకులు నీరటి వెంకటేష్, రాయబారపు కిరణ్, వడ్లూరి సునీల్ కుమార్, ముదారపు శేఖర్, జావిద్ ఖాన్లు పాల్గొన్నారు .

విద్యా విధానాలు వర్సెస్ ప్రభుత్వ విధానాలు

సర్కారు బడుల వినాశనం

భారతదేశంలో విద్యను ముఖ్యంగా మూడు దశల్లో వర్గీకరించాలి. అది ఒకటి జాతీయ విద్యా విధానం (1968) అందులో అధికంగా విశ్వ విద్యాలయ విద్య గురించి ప్రస్తావన ఉంది. విద్య ఇంకా అందుబాటులోకి రాలేదు. స్వాతంత్ర్య సమయంలో 13 శాతంగా ఉన్న అక్షరాస్యత 27 శాతానికి మాత్రమే చేరుకున్నది. ఇక విద్యావ్యవస్థలో మేలి మలుపుగా భావించే కొఠారి కమిషన్ తోపాటు రెండవ జాతీయ విద్యా విధానం (1986) త్రిభాషా సూత్రం, విద్య ప్రాథమిక హక్కు, విశ్వజనీన సార్వత్రిక విద్య, తదనంతర కాలంలో విద్యాహక్కు చట్టం, పాఠశాలల అందుబాటు, ఆపరేషన్ బ్లాక్ బోర్డు వంటి అనేక సంస్కరణలు అమలులోకి వచ్చాయి. కానీ విద్యకు జాతీయ స్థూల ఉత్పత్తిలో కనీసం 6 శాతం కేటాయింపులు ఆయా ప్రభుత్వ విధానాల్లో ఆవిరిపోయాయి. సిఫారసులు విభిన్నంగా స్వీకరించబడి ఏ రాష్ట్రంలో ఆయా ప్రభుత్వాల ప్రాధాన్యతల మేరకు మాత్రమే అమలు చేయబడ్డాయి. ఫలితంగా నేటికి 73 శాతం అక్షరాస్యత, కనీస సౌకర్యాలు లేని పాఠశాలలు, బాల కార్మికులు, కాంట్రాక్టు ఉపాధ్యాయులు ఇలా అనేక సమస్యలు లార్డ్ మెకాలే విద్యను కనుమరుగు చేయలేకపోయాయి. ఇక ప్రస్తుతం మూడవ జాతీయ విద్యా విధానం (2020) తర్వాత సంవత్సరం నుండి అమరులోకి వచ్చినప్పటికీ రాష్ట్రాలు ఇంకను స్వీకరించలేదు. కర్ణాటక తో పాటు కొన్ని కేంద్రపాలిత ప్రాంతాలు మొదటగా స్వీకరించి, తదనంతరం మధ్యప్రదేశ్ ఉత్తరప్రదేశ్ అస్సాం మహారాష్ట్ర రాజస్థాన్ చత్తిస్ గఢ్ మరియు తెలంగాణ రాష్ట్రాలు నూతన విద్యా విధానంలోని అసంబద్ధతలను ఒకవైపు విమర్శిస్తూనే కేంద్ర నిధుల కోసం ఆచరిస్తున్నామని ప్రకటించాయి. అయితే నిజానికి అమలు ప్రారంభం కాలేదు. ఎలాగూ ఉమ్మడి జాబితా అంశం కనుక ఆయా రాష్ట్రాలు స్థితిగతులకు, సంస్కృతికి, అక్కడి విద్యా ప్రగతికి అనుగుణంగా మార్పులు చేయాలని ఇంకా రాష్ట్రాలు యోచనలోనే ఉన్నాయి. విద్యా విధానం రద్దు చేయాలని మొండి పట్టు మినహా ఉపాధ్యాయ సంఘాలు మొదలు విద్యాభిమానులు, వెధవలు ఇలాంటి ఒక విధానం ఆచరిద్దామని ఓ ప్రతిపాదన ముందు ఉంచినది లేదు. అటు ప్రభుత్వాలు ఓ సదస్సు లేదా సంప్రదింపులు చేసి చర్చించేది లేదు. ఫలితంగా ప్రభుత్వ విద్య ముప్పావుల శాతం ప్రైవేట్ మరియు

కార్పొరేట్ చేతుల్లోకి కులాసాగా ఎక్కిపోయింది. ఏ అస్తిత్వం కోసమైతే 60 ఏళ్లు ప్రాణ త్యాగాలతో శాంతి పోరాటం రాష్ట్రం కోసం జరిగిందో ఆ ఉద్దేశం నెరవేరలేదు. తెలంగాణ రాష్ట్రంలో విద్య నేటికి చైతన్య, నారాయణల చేతుల్లోనే ఉంది. ఇలా విద్య నిరంతరంగా ఆయా రాజకీయ ప్రయోజనాల కోసం ఓ ప్రచార వస్తువుగా మారిందే తప్ప, బడుగు బలహీన వర్గాల అభ్యున్నతి కోసం ప్రణాళిక చేయబడలేదు. రాజకీయ నాయకులు, పారిశ్రామికవేత్తల పిల్లలందరూ విదేశాల్లోనూ విద్యనభ్యసించి కొలువులు చేస్తున్నారు. ఎటోచి సమస్య దిగువ తరగతికి మాత్రమే. ఓటు బ్యాంకు గా వీళ్ళు ఇలాగే ఉండాలంటే వీళ్లంతా అంబేద్కర్ గా ఎదగకుండా జరుగుతున్న అదృశ్య కుట్ర ఈ సర్కారు బడుల తంతు. అటు ప్రైవేటు పాఠశాలలపై నియంత్రణ సడలించి దిగువ తరగతి ఆర్థిక కోరల్ని అడ్డగోలుగా పాలకులు పీకి వేస్తూనే ఉన్నారు. ఇది నిరంతరంగా జరుగుతూనే ఉంటుంది. దీన్ని అడిగే దిక్కులేదు, ఇకపై ఉండదు కూడా. మనుషుల పరిధి దినదినం కుంచించుకపోతూనే ఉంది. పోరాడితే పోయేదే ముందన్న నినాదం సమాజంలో అంతరించిపోతున్నది. బాధ్యతలు విస్తారంగా విస్మరించబడుతున్నాయి.

నేటి (దు)స్థితి :

తెలుగు రాష్ట్రాల విభజన సమయంలో మన రాష్ట్రంలో సుమారు 30,000 ఉన్న ప్రభుత్వ పాఠశాలలు నేడు 26,000 కు చేరుకున్నాయి. అందులో 2081 జీరో స్కూల్ లను ఇటీవల మూసివేశారు. 10లోపు లేదా 10 విద్యార్థుల సంఖ్య ఉన్న పాఠశాలలు సుమారు 3000 ఉండొచ్చని ఒక అంచనా. దేశంలోని జీరో స్కూళ్లలో 70 శాతం తెలంగాణ మరియు పశ్చిమ బెంగాల్ లో ఉన్నట్టుగా ఇటీవల కొన్ని గణాంకాలు బహిర్గతమయ్యాయి. నల్గొండ, మహబూబాబాద్, వరంగల్ జిల్లాల్లో అత్యధిక జీరో స్కూళ్లు ఉండడం వెనక మతలబు మాత్రం ఎవ్వరూ పరిశోధించడం లేదు. టీచర్లు సరిగ్గా పనిచేయడం లేదని ప్రభుత్వాలు, ప్రభుత్వం సరయిన వసతులు, వనరులు కల్పించడం లేదని ఉపాధ్యాయ వర్గాలు పరస్పర ఆరోపణలు చేసుకోవడం మినహా కారణం కనుక్కోవడం లేదు. బాధ్యతగల విద్యార్థి సంఘాలు రాజకీయ జెండాలు నీడన వారి చేతుల్లో పావుల్లాగా వ్యవహరించడం తప్ప రాబోయే తరాలకు ఆసరా కావాలన్న స్పృహ ఒక్క శాతం కూడా కనపడటం లేదు. ప్రజా ప్రభుత్వం



అనాదిగా స్వతంత్ర భారతంలో జాతీయ విద్యా విధానాలు ప్రబోధించిన, సూచించిన ఏ అంశాలు ప్రభుత్వాలు అనుసరించలేదు. అలా అనుసరించి ఉంటే ఈపాటికి ప్రభుత్వ విద్య అత్యంత మెరుగైన దిశగా ఉండేది. విద్యా విధానాలు మరియు ప్రభుత్వ విధివిధానాలు సమాంతరంగా సాగని కారణంగా, సమాజ పోకడల కనుగుణంగా సంస్కరణలు జరగని ఫలితంగా సర్కారు విద్య సడుగు లిరిగిన దుస్థితి ఇంకా కొనసాగుతూ పాఠశాలలో సర్వనాశనమైన తీరు చరిత్రలో నిలిచిపోయింది.

ఏర్పడిన తర్వాత కొన్ని వసతులు, బడులకు రంగులు, పిల్లలకు బల్లలు, గ్రీన్ బోర్డులు వచ్చి పాఠశాలలు పాకల్లాగా కాకుండా కొంచెం నయంగా కనబడుతున్నాయి. కానీ విద్యార్థులు ఉన్న చోట సార్లు లేక, విద్యార్థులు లేని చోట్ల అదరపు టీచర్ నుండి వ్యవస్థ ఇంకా అస్తవ్యస్తంగానే ఉంది. దాన్ని సవరించే చిత్తశుద్ధి అటు ప్రభుత్వాలకు, ఇది సంఘాలకు లేదు. ఎంతసేపు విద్యా హక్కు చట్టం, విద్యార్థి ఉపాధ్యాయ నిష్పత్తి పేరిట కాలక్షేపం జరుగుతూ నాణ్యమైన విద్య పాలిట విద్యాహక్కు చట్టం కాలయముడిగా మారుతున్నది. పిల్లలు లేని పనికి సజ్జెక్టు వారిగా ఉపాధ్యాయులను కేటాయించిన సందర్భాలు కోకొల్లలు. వాళ్లను డిప్యూటీషన్ వేస్తే వద్దని పైరవీ చేయడం, వారిని నగరంలో కోరుకున్న చోటులో కార్పొరేషన్ మని శాసనసభ్యులు, మంత్రులు ఒత్తిడి చేస్తుండడం మన విద్యా వ్యవస్థ దౌర్భాగ్యం.

తెలంగాణ విద్యావిధానం :

ప్రభుత్వం ఏర్పడగానే విద్యా కమిషన్ ఏర్పాటు చేయడంతో విద్యకు మంచి రోజులు వస్తున్నాయని అందరూ ఆశపడ్డారు. ఆంధ్రప్రదేశ్

లో “నాడు నేడు” పేరుతో సర్కార్ బడులకు మహార్రాజ పట్టించిన వ్యక్తిని చైర్మన్ గా పెడితే సంబరపడ్డారు. ఉన్న 22 రకాల పాఠశాలలకు అదనంగా ఇంటిగ్రేటెడ్ అన్నారు. మరో కమిటీని తెలంగాణ విద్యా విధానం కోసం ఏర్పాటు చేశారు. అది నత్తనడక నడుస్తున్నది. ఏడికి ప్రత్యక్ష భాగస్వాములతో, ప్రజల ఆకాంక్షలతో సంప్రదింపులు సాగలేదు. మరోవైపు ఉన్న వ్యవస్థలోనే సర్వీస్ నిబంధనలు లేక పాతికేళ్లు దాటి పరిష్కారం కానీ పంచాయతీలు పుట్టెడు ఉండగా, ఇంటర్ విద్య విలీనం, నాలుగు అంచెల విద్యా వ్యవస్థ అంటూ ఆ దిశగా అడుగులు పడకపోవడం, మరొకవైపు పాఠశాలలను, ఉపాధ్యాయులను హేతుబద్ధీకరణ పేరుతో కుదించాలని చూడడమంటే సర్కార్ విద్యను కుంచించడమే అవుతుంది. 317 జీవో ఒక రావణ కష్టమైన రగులుతూనే ఉంది. కొంత ఉపశమనం కల్పించాలని ప్రజా ప్రభుత్వం స్పృహ కేసుల్లో కొందరిని వెనక్కి తీసుకురాగా, కొత్తగా జిల్లాలు మండలాల హేతుబద్ధీకరణ మరింత ఆందోళనలను రేకెత్తిస్తున్నది. జిల్లాల సంఖ్యను పేర్లను మార్పు

చేయమని హామీ ఇస్తున్న ప్రభుత్వం ఏం చేయబోతున్నదో ఎవరికి నమ్మకం లేదు. సొంత జిల్లాలకు పంపిస్తామని మేనిఫెస్టోలో పెట్టిన అంశం రెండేళ్లయినా అధిగతీ లేక పోవడంతో ప్రస్తుతం ఇస్తున్న హామీలపై భయాందోళనలు నెలకొంటున్నాయి. 190 జీవో పేరుతో డిప్యూటీషన్లు ఇస్తామన్న సర్కారు ఆ ఊసు మరిచిపోయింది. రానున్న రోజుల్లో కేంద్ర ప్రభుత్వం నిర్వహించబోయే జన గణన ఎలాంటి బ్రేక్ చేయనున్నదో, తెలంగాణ విద్యా విధానం ఒకవైపు, జిల్లాల పునర్వ్యవస్థీకరణ మరొకవైపు, పాఠశాలలు ఉపాధ్యాయుల హేతుబద్ధీకరణ ఇంకొక వైపు ఉక్కిరిబిక్కిరి చేస్తూనే ఉన్నాయి. ఏది ఏమైనా అనాదిగా స్వతంత్ర భారతంలో జాతీయ విద్యా విధానాలు ప్రబోధించిన, సూచించిన ఏ అంశాలు ప్రభుత్వాలు అనుసరించలేదు. అలా అనుసరించి ఉంటే ఈపాటికి ప్రభుత్వ విద్య అత్యంత మెరుగైన దిశగా ఉండేది. విద్యా విధానాలు మరియు ప్రభుత్వ విధివిధానాలు సమాంతరంగా సాగని కారణంగా, సమాజ పోకడల కనుగుణంగా సంస్కరణలు జరగని ఫలితంగా సర్కారు విద్య సడుగు లిరిగిన దుస్థితి ఇంకా కొనసాగుతూ పాఠశాలలో సర్వనాశనమైన తీరు చరిత్రలో నిలిచిపోయింది. నైపుణ్యాల ప్రాధాన్యతగా ఎలాంటి పాఠశాలలు కొలుపు తీరనున్నాయో, నాణ్యమైన విద్యకు ఎలాంటి భరోసా ప్రభుత్వం కల్పించనున్నదో, ఉపాధ్యాయుడి అస్తిత్వం ఏ మేరకు భద్రంగా నుండనున్నదో మిలియన్ దాలర్ల ప్రశ్నగా మన ముందున్నది.

దాసరి శ్రీధర్
LFLHM
కరీంనగర్